

# செய்தி வெளியீடு

**இலங்கை காப்புறுதி ஒழுங்குமுறைப்படுத்தல் ஆணைக்குழு  
“InsureChamp 2025” எனும் பல்கலைக்கழகங்களுக்கு இடையேயான  
காப்புறுதி வினாடி வினா போட்டியை அறிமுகப்படுத்துகிறது.**

இலங்கை காப்புறுதி ஒழுங்குமுறைப்படுத்தல் ஆணைக்குழு (IRC SL), “எதிர்கால காப்புறுதித் தலைவர்களை வலுப்படுத்துதல்” என்ற கருப்பொருளின் கீழ், பல்கலைக்கழகங்களுக்கு இடையேயான காப்புறுதி வினாடி வினா போட்டியான “InsureChamp 2025” ஐ அறிமுகப்படுத்தப்படுவதை பெருமையுடன் அறிவிக்கிறது.

இந்த தேசிய அளவிலான வினாடி வினா போட்டி, நாடு முழுவதும் உள்ள அரசு, பகுதி அரசு மற்றும் அங்கீகரிக்கப்பட்ட உயர்கல்வி நிறுவனங்களைச் சேர்ந்த இளங்கலை மாணவர்களை ஒன்றிணைத்து, காப்புறுதி மற்றும் நிதி கல்வியறிவு பற்றிய அவர்களின் அறிவையும் புரிதலையும் மேம்படுத்துவதை நோக்கமாகக் கொண்டுள்ளது. நிதிப் பாதுகாப்பு மற்றும் தேசிய மீள்தன்மைக்கான அடித்தளமாக காப்புறுதியின் முக்கியத்துவத்தைப் புரிந்துகொள்ள புதிய இளைய தலைமுறையை ஊக்குவிக்க இது முயல்கிறது.

இந்தப் போட்டி 2025 நவம்பர் 20 ஆம் திகதி வியாழக்கிழமை பிற்பகல் 1.30 மணி முதல் மாலை 5.00 மணி வரை கொழும்பில் உள்ள பண்டாரநாயக்க ரூபகார்த்த சர்வதேச மாநாட்டு மண்டபத்தில் (BMICH) நடைபெறும்.

பல்கலைக்கழக மாணியங்கள் ஆணைக்குழுவின் (UGC) கீழ் உள்ள பல்கலைக்கழகங்கள் மற்றும் உயர்கல்வி நிறுவனங்கள், பல்கலைக்கழக மாணியங்கள் ஆணைக்குழுவால் அங்கீகரிக்கப்பட்ட பட்டம் வழங்கும் நிறுவனங்கள் மற்றும் இலங்கை நாடாளுமன்றச் சட்டங்களால் நிறுவப்பட்ட பிற அரசு பல்கலைக்கழகங்கள் மற்றும் நிறுவனங்கள் போட்டியில் பங்கேற்க ஒரு (01) குழுவை பரிந்துரைக்க அழைக்கப்பட்டன. இன்றைய திகதியில், 19 பல்கலைக்கழகங்கள்/நிறுவனங்கள் தங்கள் பங்கேற்பை உறுதிப்படுத்தியுள்ளன, இது நாடு முழுவதும் உள்ள கல்வி சமூகத்தின் மிகவும் போட்டித்தன்மை வாய்ந்த மற்றும் ஊக்கமளிக்கும் பெறுபெற்றைப் பிரதிபலிக்கிறது.

இந்த வினாடி வினா பொது மற்றும் ஆயுள் காப்புறுதி, நிதி கல்வியறிவு, நடப்பு விவகாரங்கள் மற்றும் தர்க்கரீதியான பகுத்தறிவு உள்ளிட்ட பல்வேறு தலைப்புகளை உள்ளடக்கும். முதலாவது வெற்றியாளர், இரண்டாவது வெற்றியாளர், மூன்றாவது வெற்றியாளர் ஆகிய பிரிவுகளின் கீழ் வெற்றியாளர்களுக்கு பெறுமதியான பணப் பரிசுகள் வழங்கப்படும், மேலும் குழுப்பணி மனப்பான்மைக்கான சிறப்பு விருதும் வழங்கப்படும். அனைத்து பங்கேற்பாளர்களும் இலங்கை காப்புறுதி ஒழுங்குமுறைப்படுத்தல் ஆணைக்குழுவிடமிருந்து பங்கேற்புச் சான்றிதழ்களைப் பெறுவார்கள்.

*InsureChamp 2025*, மூலம், இளைஞர்கள், கல்வியாளர்கள் மற்றும் காப்புறுதித் தொழிற்சாலைகளுக்கு இடையேயான தொடர்பை வலுப்படுத்தும் அதே வேளையில், நிதி கல்வியறிவு, இடர் விழிப்புணர்வு மற்றும் குழுப்பணியை மேம்படுத்துவதை இலங்கை காப்புறுதி ஒழுங்குமுறைப்படுத்தல் ஆணைக்குழு நோக்கமாகக் கொண்டுள்ளது.

**இலங்கை காப்புறுதி ஒழுங்குமுறைப்படுத்தல் ஆணைக்குழு**

**11ஆம் மாடி, கிழக்கு கோபுரம்**

**உலக வர்த்தக மையம்**

**கொழும்பு 01**

|                                                                    |                                                                      |
|--------------------------------------------------------------------|----------------------------------------------------------------------|
| இணையத்தளம்: <a href="http://www.ircsl.gov.lk">www.ircsl.gov.lk</a> | மின்னஞ்சல்: <a href="mailto:info@ircsl.gov.lk">info@ircsl.gov.lk</a> |
| தொலைபேசி: 011 2396184 - 9                                          | பக்ஸ்: 011 2396190                                                   |

திகதி: 14/11/2025